
Sanandanadi Yogibhih Kritam Vishnu Stotram

ಸನಂದನಾದಿ ಯೋಗಿಭಿಃ ಕೃತಂ ವಿಷ್ಣುಸ್ತೋತ್ರಂ

Document Information



Text title : Sanandanadi Yogibhih Kritam Vishnu Stotram

File name : sanandanAdiyogibhiHkRRitaMviShNustotram.itx

Category : vishhnu, vishnu, viShNupurANa, stotra

Location : doc_vishhnu

Proofread by : PSA Easwaran

Description/comments : viShNupurANa | adhyAya 4/30-44||

Latest update : October 2, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 2, 2024

sanskritdocuments.org

ಸನಂದನಾದಿ ಯೋಗಿಭಿಃ ಕೃತಂ ವಿಷ್ಣುಸ್ತೋತ್ರಂ



ತಂ ತುಷ್ಟುವುಸ್ತೋಷಪರೀತಚೇತಸೋ ಲೋಕೇ ಜನೇ ಯೇ ನಿವಸಂತಿ ಯೋಗಿನಃ
ಸನಂದನಾದ್ಯಾ ಹ್ಯತಿನಮೃಕಂಧರಾ ಧರಾಧರಂ ಧೀರತರೋದ್ಧತೇಕ್ಷಣಂ .. 30..
ಸನಂದನಾದ್ಯಾ ಯೋಗಿನ ಊಚುಃ .
ಜಯೇಶ್ವರಾಣಾಂ ಪರಮೇಶ ಕೇಶವ ಪ್ರಭೋ ಗದಾಶಂಖಧರಾಸಿಚಕ್ರಧೃಕ್
ಪ್ರಸೂತಿನಾಶಸ್ಥಿತೀಹೇತುರೀಶ್ವರಸ್ತ್ವಮೇವ ನಾನ್ಯತ್ಪರಮಂ ಚ ಯತ್ಪದಂ .. 31..
ಪಾದೇಷು ವೇದಾಸ್ತವ ಯೂಪದಂಷ್ಟ್ರಾ ದಂತೇಷು ಜಜ್ಞಾಶ್ಚಿತಯಶ್ಚ ವಕ್ತ್ರೇ .
ಹುತಾಶಜಿಹ್ವೋಽಸಿ ತನೂರುಹಾಣಿ ದರ್ಭಾಃ ಪ್ರಭೋ ಯಜ್ಞಪುಮಾಂಸ್ತ್ವಮೇವ ..
32..
ವಿಲೋಚನೇ ರಾತ್ರೃಹನೀ ಮಹಾತ್ಮನ್ನರ್ವಾಶ್ರಯಂ ಬ್ರಹ್ಮಪರಂ ಶಿರಸ್ತೇ .
ಸೂಕ್ತಾನ್ಯಶೇಷಾನಿ ಸಟಾಕಲಾಪೋ ಘ್ರಾಣಂ ಸಮಸ್ತಾನಿ ಹವೀಂಷಿ ದೇವ .. 33..
ಸ್ತುಕ್ತುಂಡನಾಮಸ್ವರಧೀರನಾದಪ್ರಾಗ್ವಂಶಕಾಯಾಖಿಲಸತ್ಯಸಂಧೇ .
ಪೂರ್ತೇಷ್ಟಧರ್ಮಶ್ರವಣೋಽಸಿ ದೇವ ಸನಾತನಾತ್ಮನ್ನಗವನ್ಪಸೀದ .. 34..
ಪದಕ್ರಮಾಕ್ರಾಂತಭುವಂ ಭವಂತಮಾದಿಸ್ಥಿತಂ ಚಾಕ್ಷರವಿಶ್ವಮೂರ್ತೇ .
ವಿಶ್ವಸ್ಯ ವಿದ್ಧಃ ಪರಮೇಶ್ವರೋಽಸಿ ಪ್ರಸೀದ ನಾಥೋಽಸಿ ಪರಾವರಸ್ಯ .. 35..
ದಂಷ್ಟ್ರಾಗ್ರವಿಸ್ತಮಶೇಷಮೇತದ್ಭೂಮಂಡಲಂ ನಾಥ ವಿಭಾವ್ಯತೇ ತೇ .
ವಿಗಾಹತಃ ಪದ್ಮವನಂ ವಿಲಗ್ನಂ ಸರೋಜಿನೀಪತ್ರಮಿವೋಢಪಂಕಂ .. 36..
ದ್ಯಾವಾಪೃಥಿವ್ಯೋರತುಲಪ್ರಭಾವ ಯದಂತರಂ ತದ್ವಪುಷಾ ತವೈವ .
ವ್ಯಾಪ್ತಂ ಜಗದ್ವ್ಯಾಪ್ತಿಸಮರ್ಥದೀಪ್ತೇ ಹಿತಾಯ ವಿಶ್ವಸ್ಯ ವಿಭೋ ಭವ ತ್ವಂ .. 37..
ಪರಮಾರ್ಥಸ್ತ್ವಮೇವೈಕೋ ನಾನ್ಯೋಽಸ್ಮಿ ಜಗತಃ ಪತೇ .
ತವೈಷ ಮಹಿಮಾ ಯೇನ ವ್ಯಾಪ್ತಮೇತಚ್ಚರಾಚರಂ .. 38..
ಯದೇತದ್ಧೃಶ್ಯತೇ ಮೂರ್ತ್ಯಮೇತಜ್ಞಾ ನಾತ್ಮನಸ್ತವ .
ಭ್ರಾಂತಿಜ್ಞಾನೇನ ಪಶ್ಯಂತಿ ಜಗದ್ರೂಪಮಯೋಗಿನಃ .. 39..
ಜ್ಞಾನಸ್ವರೂಪಮಖಿಲಂ ಜಗದೇತದಬುದ್ಧಯಃ .
ಅರ್ಥಸ್ವರೂಪಂ ಪಶ್ಯಂತೋ ಭ್ರಾಮ್ಯಂತೇ ಮೋಹಸಂಪ್ಲವೇ .. 40..
ಯೇ ತು ಜ್ಞಾನವಿದಃ ಶುದ್ಧಚೇತಸಸ್ತೇಽಖಿಲಂ ಜಗತ್ .
ಜ್ಞಾನಾತ್ಮಕಂ ಪ್ರಪಶ್ಯಂತಿ ತ್ವದ್ರೂಪಂ ಪರಮೇಶ್ವರ .. 41..

ಪ್ರಸೀದ ಸರ್ವ ಸರ್ವಾತ್ಮನ್ಯವಾಯ ಜಗತಾಮಿಮಾಂ .
ಉದ್ಧರೋರ್ವೀಮಮೇಯಾತ್ಮಂಭನ್ನೋ ದೇಹ್ಯಬ್ಜಲೋಚನ .. 42..
ಸತ್ತ್ವೋದ್ರಿಕ್ತೋಽಸಿ ಭಗವನ್ ಗೋವಿಂದ ಪೃಥಿವೀಮಿಮಾಂ .
ಸಮುದ್ಧರ ಭವಾಯೇಶ ಶನ್ನೋ ದೇಹ್ಯಬ್ಜಲೋಚನ .. 43..
ಸರ್ಗಪ್ರವೃತ್ತಿರ್ಭವತೋ ಜಗತಾಮುಪಕಾರಿಣೀ .
ಭವತ್ವೇಷಾ ನಮಸ್ತೇಽಸ್ತು ಶನ್ನೋ ದೇಹ್ಯಬ್ಜಲೋಚನ .. 44..
ಇತಿ ವಿಷ್ಣುಪುರಾಣೇ ಪ್ರಥಮಭಾಗೇ ಚತುರ್ಥಾಧ್ಯಾಯಾಂತರ್ಗತಂ
ಸನಂದನಾದಿ ಯೋಗಿಭಿಃ ಕೃತಂ ವಿಷ್ಣುಸ್ತೋತ್ರಂ ಸಮಾಪ್ತಂ .
ವಿಷ್ಣುಪುರಾಣ . ಅಧ್ಯಾಯ 4/30-44..

viShNupurANa . adhyAya 4/30-44..

Proofread by PSA Easwaran

——
Sanandanadi Yogibhih Kritam Vishnu Stotram

pdf was typeset on October 2, 2024

——
Please send corrections to sanskrit@cheerful.com

